

2025 II 21 - 1100
२०२५.०२.२१ - ११००

N 701

Seat No.
बैठक क्र.

--	--	--	--	--	--	--

Time : 3 Hours MARATHI FIRST LANGUAGE – 01 (M)

वेळ : ३ तास

मराठी प्रथम भाषा - ०१

(REVISED COURSE)

Pages - 16

Total Marks : 80

पृष्ठे - १६

एकूण गुण : ८०

कृतिपत्रिकेसाठी सूचना :-

- (1) सूचनेनुसार आकलनकृती व व्याकरण यांमधील आकृत्या काढाव्यात.
- (2) आकृत्या पेननेच काढाव्यात.
- (3) उपयोजित लेखनातील कृतीसाठी (सूचना, निवेदन) आकृतीची आवश्यकता नाही. तसेच या कृती लिहून घेऊ नयेत.
- (4) विभाग-5 उपयोजित लेखन प्र. 5 (अ) (2) सारांशलेखन या घटकासाठी गद्य विभागातील प्र. 1 (इ) अपठित उतारा वाचून त्या उताऱ्याचा सारांश लिहावयाचा आहे.
- (5) स्वच्छता, नीटनेटकेपणा व लेखननियमांनुसार लेखन यांकडे जाणीवपूर्वक लक्ष द्यावे.

विभाग-1 : गद्य

1. (अ) उताऱ्याच्या आधारे सूचनेनुसार कृती करा :

(1) चौकटी पूर्ण करा :

2

(i) गहिऱ्या गुलाबी पानांच्या रेशमी पताका नाचवत उभी असलेली

झाडे -

--

(ii) मधुमासाचे लक्षण सुंदर रीतीने वर्णन करणारे संत -

--

P.T.O.

2/N 701

फाल्गुन, चैत्र आणि वैशाख हे तीन महिने वसंताच्या पुष्पमुद्रेचे चिन्ह ल्यालेले असे महिने आहेत. एक दुसऱ्यात मिसळला आहे. तरी पण चैत्र हा खरा वसंतात्मा आहे, मधुमास आहे. या ऋतुराजाचे किंवा मधुमासाचे लक्षण ज्ञानेश्वरांनी सुंदर रीतीने वर्णन केले आहे :

जैसे ऋतुपतीचे द्वार। वनश्री निरंतर


बोळगे फळभार लावण्येसी ॥

ऋतुपतीच्या द्वारी वनश्रीचे म्हणजे नवपल्लवांनी गर्द झाकलेल्या फुलांनी डवरून गेलेल्या वृक्षलतांचे दर्शन. हे दर्शन तर फाल्गुनातच घडते. मग मधुमासाचे वैशिष्ट्य कशात आहे ? या महिन्यात ते सारे सौंदर्य तर आहेच; पण फळांचेही रूप दृष्ट लागेलसे असते. फुलांतून, फळांतून मधुरस वाहत असतो.

चैत्रातल्या पालवीचे रूप कुठेही मोठे मनोहर; पण ही पिंपळची झाडे पाहा, कशी गहिन्या गुलाबी पानांच्या रेशमी पताका नाचवत उभी आहेत ती. जुनी पाने गळता गळता नवी येत होती म्हणून शिरीषासारखी ही पालवी पहिल्याने डोळ्यांत भरत नव्हती; पण सारी नवी पाने आल्यावर खरोखरच उन्हात जेव्हा ही भडक गुलाबी पाने चमकतात, तेव्हा जणूकाही सुंदर पुष्पांचे गेंदच या झाडावर फुलले आहेत असे वाटते. इतर झाडांची पालवी फार लहान असल्याने फार हलत नाही; पण या पानांची सारखी सळसळ.

(2) आकृतिबंध पूर्ण करा :

2



3/N 701

(3) स्वमत :


3

चैत्रातल्या पिंपळाच्या नवपालवीच्या रूपाचे सौंदर्य तुमच्या शब्दांत लिहा.

(आ) उताऱ्याच्या आधारे सूचनेनुसार कृती करा :

(1) आकृती पूर्ण करा :

2



भारताचे अर्धांग जे स्त्रिया; त्याच अनपढ राहिल्या तर देश अर्धांगवायू झालेल्या व्यक्तीसारखा होईल. एका बाजूला या देशाला आपण 'भारत माता' म्हणतो; सरस्वतीला आपण वाङ्मयाची जननी मानतो आणि दुसरीकडे स्त्री निरक्षर अज्ञानी ठेवतो, हा चीड आणणारा विरोधाभास त्यांना घालवायचा होता. महर्षी धोंडो केशव कर्वे यांनी, जपानच्या धर्तीवर इ. स. 1916 साली भारतातले पहिले महिला विद्यापीठ पाच स्त्रियांना दाखल करून स्थापन केले. आगबोटीने प्रवास करण्याच्या त्या जुन्या जमान्यात, महर्षी कर्व्यांनी जगप्रवास करून स्त्रीशिक्षणाचे माहात्म्य सर्वत्र बिंबवले. जगभर स्त्रीशिक्षणाबद्दल सभा केल्या. स्त्री ही स्वाभिमानी असली पाहिजे, ती शिकली पाहिजे, उच्चविद्याविभूषित होऊन पुरुषांशी स्पर्धा करू शकली पाहिजे, हे त्यांचे स्वप्न होते. त्यांत त्यांना दोन कार्ये करावयाची होती. एका टोकावर, स्त्री साक्षर करणे हे जटिल कार्य व दुसऱ्या टोकावर,

4/N 701

तिला पुरुषांच्या बरोबरीने स्पर्धेत उतरवणे हे अटीतटीचे कार्य! पुरुषप्रधान संस्कृतीत स्त्रियांवरील पारतंत्र्याचे जोखड उखडून टाकावे हे महाकठीण काम होते. गुरुत्वाकर्षणाविरुद्ध पृथ्वीबाहेर पडणाऱ्या रॉकेटसारखीच क्षमता तेथे आवश्यक होती.

रत्नागिरी जिल्ह्यातील खेड तालुक्यातील शेरावली या गावी जन्मलेला हा मुलगा जन्मतःच महर्षी किंवा भारतरत्न म्हणून गणला गेला नाही.

(2) नावे लिहा :

2

(i) महर्षी कर्वे यांचे जन्मगाव.....

(ii) वाङ्मयाची जननी.....

(3) स्वमत :

3

'स्त्रियांनी शिकणे अत्यंत गरजेचे आहे,' या विधानामागील महर्षी कर्वे यांचा दृष्टिकोन स्पष्ट करा.

अपठित गद्य

(इ) उताऱ्याच्या आधारे सूचनेनुसार कृती करा.

(1) खालील विधाने बरोबर का चूक ते लिहा :

2

(i) तहान लागली की आपण सरबत पितो.

(ii) काही गोष्टी स्वभावानुसार, गरजेनुसार केल्या जातात.

(iii) व्यायामाच्या अभावातून जीवनात दुःख निर्माण होते.

(iv) थकवा आला की आपण काम करतो.

5/N 701

जे केलेच पाहिजे ते करावयाचे राहून जाते. जे नाही केले तरी चालेल ते न चुकता केले जाते. हे सर्वांच्या बाबतीत कधी ना कधी घडून जाते. काही गोष्टी स्वभावानुसार, गरजेनुसार केल्या जातात. तहान लागली की आपण पाणी पितो, भुकेच्या वेळी खातो. थकवा आला की बसतो, पडतो किंवा झोपतो; पण शरीरश्रम किंवा व्यायाम मुद्दाम कधीच करीत नाही. लहानपणी धावणे, पळणे, खेळणे खूप होते. मोठेपणी यातले मागे काही उरत नाही. स्त्रियांना तर त्यांच्या दिनचर्येची चाकोरी सोडून बाजूला सरकता येत नाही. हाल अधिक, पण हालचाल कमी अशी त्यांची स्थिती असते.

आपल्या जीवनातील अनेक दुःखे केवळ शारीरिक हालचालींच्या आणि विशेषतः सर्वांगीण व शिस्तबद्ध व्यायामाच्या अभावातून निर्माण होतात; हे एक साधे सरळ जीवनसत्य माणसांना उमगत नाही.

(2) विधाने पूर्ण करा :

2

(i) ते न चुकता केले जाते, जे

(ii) आपण तेव्हा झोपतो, जेव्हा आपल्याला

विभाग-2 : पद्य

2. (अ) कवितेच्या आधारे सूचनेनुसार कृती करा :

(1) कृती करा :

2

मुलीचा आत्मविश्वास व्यक्त करणाऱ्या कवितेतील दोन ओळी शोधून लिहा.

(i)

(ii)

P.T.O.

6/N 701

तापलेल्या उन्हाच्या आडोशाला बसून

खेळते आहे एक मुलगी केव्हाची.

मी पाहत राहते तिला माझ्या घराच्या झरोक्यांतून.

ती मांडीवर घेते बाहुलीला

एका हातानं थोपटत तिला, चढवते आधण भाताचं

भातुकलीच्या इवल्याशा गॅसवर.

बाजूला खेळतो आहे मुलगा हातात चेंडू घेऊन

खूप उंच उडवून चेंडू नेमका झेलतो तो हातात.

मुलगी पाहत राहते कौतुकानं त्याच्याकडे.

अचानक बाजूला ठेवून बाहुलीला ती जवळ जाते त्याच्या.

मुलगा दाखवतो तिला, आपलं कसब पुन्हा एकदा.

मुलगी चेंडू मागते त्याच्याकडे

तेव्हा तो हसून म्हणतो,

'तू भाजी बनव छानपैकी पाल्याची.' ती म्हणते,

'मी दोन्ही करू शकते एकाच वेळी. तू करशील ?'

मुलगा देतो चेंडू तिच्या हातात.

7/N 701

उंच उडवलेला चेंडू आभाळाला शिवून
नेमका वेऊन पडतो तिच्या ओंजळीत.
मुलगा पाहत राहतो आश्चर्यचकित.
तशी हसून म्हणते ती, 'आता तू.'
मांडी घालून मुलगा बसतो गॅससमोर.
दोन्ही हातांनी थोपटत झोपवतो बाहुलीला प्रथम;
मग शोधतो पातेलं भाजीसाठी.....

हळूहळू शिकेल तोही

आपलं कसब दाखवतानाच घर सांभाळणं

तापलेल्या उन्हाच्या आडोशाला बसून.

माझ्या घराच्या झरोक्यातून दिसतं आहे

एक आश्वासक चित्र उद्याच्या जगाचं

जिथं खेळले जातील सारेच खेळ एकत्र.

भातुकलीतून प्रवेशताना वास्तवात

हातात हात असेल दोघांचाही

ज्यावर सहज विसावेल बाहुली आणि चेंडू जोडीनं.

8/N 701

- (2) खालील शब्दसमूहांचा तुम्हांला समजलेला अर्थ लिहा : 2
- (i) घराचा झरोका
- (ii) भातुकलीचा खेळ.
- (3) खालील काव्यपंक्तींचा सरळ अर्थ तुमच्या शब्दांत लिहा : 2
- ती मांडीवर घेते बाहुलीला
- एका हातानं थोपटत तिला, चढवते आधण भाताचं.
- (4) काव्यसौंदर्य : 2
- 'माझ्या घराच्या झरोक्यातून दिसतं आहे
- एक आश्वासक चित्र उद्याच्या जगाचं',
- या ओळींतील विचारसौंदर्य स्पष्ट करा.
- (आ) खालील मुद्द्यांच्या आधारे कोणत्याही एका कवितेसंबंधी खालील कृती सोडवा :

मुद्दे	'उत्तमलक्षण' किंवा 'आकाशी झेप घे रे'		
(i) प्रस्तुत कवितेचे कवी/कवयित्री—			1
(ii) कवितेचा विषय—			1
(iii) कविता आवडण्याची वा न आवडण्याची कारणे			2

9/N 701

(इ) रसग्रहण :

4

खाली दिलेल्या काव्यपंक्तींचे रसग्रहण करा :


‘तू झालास परिस्थितीवर स्वार
आणि घडविलास नवा इतिहास
तू झालास मूक समाजाचा नायक
आणि जागा केलास उभा बहिष्कृत भारत.’

विभाग-3 : स्थूलवाचन

3. खालीलपैकी कोणत्याही दोन कृती सोडवा :

6

- (1) ‘माणसे पेरा। माणुसकी उगवेल’ या विधानाचा तुम्हांला समजलेला अर्थ ‘मनक्या पेरेन लागा’ या कवितेच्या आधारे सविस्तर लिहा.
- (2) टीप लिहा :
जिद्दी लेफ्टनंट स्वाती महाडिक
- (3) खालील मुद्द्यांवर एक परिच्छेद तयार करा.



P.T.O.

10/N 701

विभाग-4 : भाषाभ्यास

4. (अ) व्याकरण घटकांवर आधारित कृती :

(1) समास :

योग्य जोड्या लावा :

2

सामासिक शब्द	समासाचे नाव
(i) आईवडील	(i) कर्मधारय समास
(ii) पंचवटी	(ii) समाहार द्वंद्व समास
(iii) महाराष्ट्र	(iii) द्विगू समास
(iv) चहापाणी	(iv) इतरेतर द्वंद्व समास

(2) शब्दसिद्धी :

खालील तक्ता पूर्ण करा :

2

(भरधाव, लाजाळू, गुरुत्व, नाउमेद)

प्रत्ययघटित शब्द	उपसर्गघटित शब्द

11/N 701

(3) वाक्प्रचार :

खालीलपैकी कोणत्याही दोन वाक्प्रचारांचा अर्थ सांगून वाक्यांत उपयोग करा :

4

- (i) निष्कासित करणे
- (ii) मुग्ध होणे
- (iii) पित्त खवळणे
- (iv) अचंबित होणे

(आ) भाषिक घटकांवर आधारित कृती :

(1) शब्दसंपत्ती :

(1) खालील शब्दसमूहासाठी एक शब्द लिहा :

1

- (i) इतरांना मार्ग दाखवणारा —
- (ii) वर्षातून एकदा प्रसिद्ध होणारे —

(2) खालील शब्दांचे दोन समानार्थी शब्द लिहा :

1

आई —

(3) खालील शब्दांचे वचन ओळखा :

1

- (i) नदी —
- (ii) गोठ्या —

P.T.O.

12/N 701

(4) खालील शब्दातील अक्षरांपासून दोन अर्थपूर्ण शब्द तयार करा : 1

दुकानदार — [दुकान व दार हे शब्द वगळून]

(2) लेखननियमांनुसार लेखन : 2

अचूक शब्द ओळखा (कोणतेही चार शब्द सोडवणे) :

- (i) नीर्मीती/निर्मिती/नीर्मिती/निर्मीती
- (ii) सुशिक्षित/सुशीक्षीत/सूशिक्षित/सुशिक्षीत
- (iii) ऐतीहासीक/ऐतिहासीक/ऐतिहासिक/एतीहासिक
- (iv) परिस्थिती/परीस्थीती/परिस्थीती/परीस्थिती
- (v) दिपावली/दीपावलि/दीपावली/दिपावलि
- (vi) वीद्यापीठ/विद्यापिठ/वीद्यापिठ/विद्यापीठ

(3) विरामचिन्हे : 1

खालील विरामचिन्हे ओळखून त्यांची नावे लिहा :

- (i) ?
- (ii) ,

(4) पारिभाषिक शब्द : 1

खालील शब्दांना प्रचलित मराठी भाषेतील शब्द लिहा :

- (i) Drama
- (ii) Book Stall

13/N 701

विभाग-5 : उपयोजित लेखन

5. (अ) खालील कृती सोडवा :

6

(1) पत्रलेखन :

खालील निवेदन वाचा व त्याखालील कोणतीही एक कृती सोडवा :

अक्षरधारा वाचनालय
चिपळूण
यांच्यातर्फे
शालेय विद्यार्थ्यांसाठी भव्य वक्तृत्व स्पर्धा
स्पर्धा - दि. 27 फेब्रुवारी, वेळ - स. 10.00
स्थळ - अक्षरधारा सभागृह, चिपळूण.
स्पर्धेचा पारितोषिक वितरण समारंभ - दुपारी 4.00
संपर्क - ग्रंथपाल, अक्षरधारा वाचनालय
akshardhara28@gmail.com

यश/इरा गुप्ते

वक्तृत्वस्पर्धेत सहभागी
होण्यासाठी विनंती
करणारे पत्र
ग्रंथपालांना लिहा.

←किंवा→

तुमच्या मित्राला/मैत्रिणीला
वक्तृत्वस्पर्धेत प्रथम
क्रमांक मिळाल्याबद्दल
अभिनंदन करणारे पत्र
लिहा.
ojas08@gmail.com
या मेल आयडी वर हे
पत्र पाठवा.

P.T.O.

14/N 701

किंवा

(2) सारांशलेखन :

विभाग-1 : गद्य (इ) [प्र. क्र. 1 (इ)] मधील अपठित गद्य उतान्याचा
एक-तृतीयांश सारांश तुमच्या शब्दांत लिहा.

(आ) खालीलपैकी कोणत्याही दोन कृती सोडवा :

10

(1) जाहिरातलेखन :

योगासन वर्गाची आकर्षक जाहिरात तयार करा.

(2) बातमीलेखन :

'जनता विद्यालय, महाड' या विद्यालयात नावीन्यपूर्ण पद्धतीने पर्यावरण दिन
साजरा करण्यात आला. या समारंभाची बातमी तयार करा.

(3) कथालेखन :

खालील अपूर्ण कथा पूर्ण करा :

गिरणीतून दळण आणण्यासाठी आईने केतनला सांगितले होते. त्यासाठी वीस
रुपये आईने केतनला दिले होते. केतनने पैसे पँटच्या खिशात ठेवले आणि
तो निघाला. वाटेत डोंबान्याचा खेळ सुरू होता म्हणून तो बघायला केतन

15/N 701

थोडासा थांबला होता. खेळ पाहण्यात दंग असलेल्या केतनने अचानक खिसा
चाचपला आणि

.....
.....

(इ) खालील लेखनप्रकारांपैकी कोणतीही एक कृती सोडवा :

8

(1) प्रसंगलेखन :

चित्रलीला निकेतन, अहमदनगर — आयोजित — आंतरशालेय चित्रकला स्पर्धा-पारितोषिक वितरण समारंभ दि. 24 डिसेंबर वेळ — दु. 4.00 प्रमुख पाहुणे — श्री. अभय नगरकर — प्रसिद्ध चित्रकार


वरील पारितोषिक वितरण समारंभास तुम्ही तुमच्या लहान भावाचे/बहिणीचे
कौतुक करण्यासाठी उपस्थित होता अशी कल्पना करून प्रसंगलेखन
करा.

P.T.O.

16/N 701

(2) आत्मकथन :

दिलेल्या मुद्द्यांच्या आधारे चौकटीतील घटकाचे आत्मकथन लिहा.



(3) वैचारिक :

'प्रदूषण—समस्या व उपाय' या विषयावर तुमचे विचार लिहा.